

# భారతదేశ చరిత్ర

## మధ్యయుగ భారతదేశ చరిత్ర

### దక్షిణ భారతదేశ రాజ్యాలు - చాళుక్యులు

- ★ మధ్యయుగంలో దక్షిణ భారతదేశంలో చాళుక్యులు, చోళులు, రాష్ట్రకూటులు, యాదవ, కాకతీయ, హోయసాల, పాండ్య రాజ్యాలు విలసిల్లాయి.
- ★ ఢిల్లీ సుల్తానత్ కాలంలో ఈ రాజ్యాలన్నింటినీ మహ్మద్ బిన్ తుగ్లక్ ఆక్రమించాడు. కానీ అతడి కాలంలోనే మళ్లీ దక్షిణ భారత దేశంలో విజయనగర, బహమనీ సామ్రాజ్యాలు అవతరించాయి.

### చాళుక్య రాజ్యాలు

- ★ మధ్యయుగంలో దక్షిణ భారతదేశంలో మూడు ప్రధాన చాళుక్య రాజ్యాలు పాలించాయి.
- ★ చాళుక్యుల్లో పశ్చిమ చాళుక్యులు, తూర్పు చాళుక్యులు, వేంగి చాళుక్యులు ప్రధానమైనవారు.
- ★ చాళుక్యులు క్షత్రియులు. చాళుక్య పాలకుడైన చలికి రెమ్మణక ప్రస్తావన తొలిసారిగా ఇక్ష్వాకుల కాలనాటి నాగార్జునకొండ శాసనంలో కనిపించింది.
- ★ చాళుక్యులు మధ్య ఆసియా ప్రాంతానికి చెందిన వారని లూయిరైస్ అనే చరిత్రకారుడు పేర్కొన్నాడు.
- ★ చాళుక్యులు బ్రహ్మ చుళకము నుంచి జన్మించారని బిల్హణుడు తన విక్రమాంక దేవచరిత్ర గ్రంథంలో పేర్కొన్నాడు.
- ★ చాళుక్యులు హరితీపుత్ర అనే మాతృ సంజ్ఞను వినియోగించారు. ముఖ్యంగా తూర్పు చాళుక్యులు హరితీపుత్రులుగా పేరు పొందారు.

### పశ్చిమ చాళుక్యులు/ బాదామి చాళుక్యులు/ వాతాపి చాళుక్యులు

- ★ పశ్చిమ చాళుక్య వంశ మూలపురుషుడు జయసింహ వల్లభుడు.
- ★ పశ్చిమ చాళుక్య రాజ్య స్థాపకుడు మొదటి పులకేశి. ఇతడు అశ్వమేధయాగం చేసిన పశ్చిమ చాళుక్యరాజుగా పేరొందాడు.
- ★ పశ్చిమ చాళుక్యులు నేటి కర్ణాటక రాష్ట్రం, బీజపూర్ జిల్లాలోని బాదామి లేదా వాతాపిని రాజధానిగా చేసుకుని పాలించారు. కాబట్టి వారిని బాదామి చాళుక్యులు లేదా వాతాపి చాళుక్యులు అంటారు.
- ★ మొదటి పులకేశి కుమారుడు మొదటి కీర్తివర్మ మహారాజు బిరుదుతో పాలించాడు.
- ★ మొదటి కీర్తివర్మ అనంతరం అతడి కుమారుడు రెండో పులకేశి విన్నవాడు కావడంతో కీర్తివర్మ సోదరుడు మంగళేశుడు రాజ్యపాలన చేశాడు.
- ★ మంగళేశుడు గుజరాత్ పాలకులను ఓడించి వారి నుంచి రేవతి ద్వీపాన్ని (గోవా) ఆక్రమించాడు.
- ★ మంగళేశుడి అనంతరం క్రీ.శ. 609 – 642 మధ్య రెండో పులకేశి పాలించాడు.
- ★ పశ్చిమ చాళుక్యుల్లో గొప్పవాడు రెండో పులకేశి. అతడి విజయాలను ఐహోల్ శాసనం వివరిస్తుంది.
- ★ ఐహోల్ శాసనాన్ని రెండో పులకేశి సేనాని (సింధి విగ్రాహి) రవికీర్తి వేయించాడు.
- ★ రెండో పులకేశి పల్లవ రాజు మొదటి మహేంద్ర వర్మను క్రీ.శ. 630 నాటి పుల్లూరు యుద్ధంలో వధించాడు.
- ★ తూర్పు ప్రాంతాలను జయించిన రెండో పులకేశి తన సోదరుడు కుబ్జ విష్ణువర్ధనుడిని ఆ ప్రాంతాలకు ప్రతినిధిగా నియమించాడు. తూర్పు చాళుక్య రాజ్యస్థాపకుడు కుబ్జ విష్ణువర్ధనుడు.
- ★ ఉత్తర భారతదేశాన్ని పాలిస్తున్న హర్షుడిని రెండో పులకేశి నర్మదానది యుద్ధంలో ఓడించినట్లు ఐహోల్ శాసనం పేర్కొంటోంది.
- ★ సకలోత్తరాపధేశ్వరుడైన హర్షుడిని ఓడించిన రెండో పులకేశి 'పరమేశ్వర' అనే బిరుదు పొందాడు.

- ★ రెండో పులకేశి ఆస్థానానికి పర్షియా పాలకుడు రెండో ఖుస్రూ రాయబారం పంపినట్లు అజంతా మొదటిగుహలోని ఒక చిత్రంలో కనిపిస్తుంది.
- ★ రెండో పులకేశి రాజ్యాన్ని హుయాన్ త్సాంగ్ అనే చైనా యాత్రికుడు సందర్శించాడు.
- ★ క్రీ.శ.642లో పల్లవ రాజు మొదటి నరసింహవర్మ మణిమంగళ యుద్ధంలో రెండో పులకేశిని వధించి “వాతాపికోండ” అనే బిరుదు పొందాడు.
- ★ మొదటి విక్రమాదిత్యుడు పల్లవులను ఓడించి, రాజ్యాధికారాన్ని పొందాడు. అతడి తర్వాత వినయాదిత్యుడు, విజయాదిత్యుడు, రెండో విక్రమాదిత్యుడు, రెండో కీర్తివర్మ పాలనకు వచ్చారు.
- ★ రెండో విక్రమాదిత్యుడు పల్లవ రాజైన రెండో నందివర్మను ఓడించాడు.
- ★ రెండో విక్రమాదిత్యుడి కాలంలోనే అరబ్బులు దక్షిణ దేశంపై దండెత్తి వచ్చారు.
- ★ చివరి పశ్చిమ చాళుక్య రాజు రెండో కీర్తివర్మ. ఇతడిని ఓడించి, దంతిదుర్గుడు రాష్ట్రకూట రాజ్యాన్ని స్థాపించాడు.
- ★ పశ్చిమ చాళుక్యులు తమ రాజ్యాన్ని, రాష్ట్రాలు - విషయాలు - గ్రామాలుగా విభజించారు.
- ★ వీరి కాలంలో బాదామి వేద విద్యలకు నిలయంగా మారింది.
- ★ వీరి కాలంలో రేవతి ద్వీపం (గోవా), పూర్ గొప్ప నౌకా కేంద్రాలుగా అభివృద్ధి చెందాయి.
- ★ దేవాలయాల నిర్మాణంలో దక్కన్ శైలిని అభివృద్ధి చేశారు.
- ★ బాదామి, ఐహోల్, పట్టడల్ ప్రాంత దేవాలయాలను పశ్చిమ చాళుక్యులే నిర్మించారు.
- ★ పట్టడకల్లో పాపనాథ, విరూపాక్ష ఆలయాలు వీరి కాలంలోనే నిర్మించారు.
- ★ పశ్చిమ చాళుక్యుల కాలంలోనే ఆలంపూర్ నవ బ్రహ్మ దేవాలయాలు నిర్మితమయ్యాయి.
- ★ ఐహోల్ లో లడ్గాన్, దుర్గ, హుచిమల్లి, మెగూటి దేవాలయాలను నిర్మించారు.
- ★ బాదామిలో మేలగిట్టి శివాలయం ఎంతో ప్రసిద్ధి చెందింది.
- ★ పట్టడకల్లో ఆరు ఉత్తరాది శైలి, నాలుగు దక్షిణాది శైలి దేవాలయాలు నిర్మించారు.
- ★ పశ్చిమ చాళుక్యుల కాలంలో గ్రామాధిపతిని గ్రాముండ అనేవారు.
- ★ బాదామిలో శిలలను తొలిచి, మూడు హిందూ మందిరాలను, ఒక జైన మందిరాన్ని నిర్మించారు.

### తూర్పు చాళుక్యులు

- ★ తూర్పు చాళుక్య రాజ్య స్థాపకుడు కుబ్జ విష్ణువర్ధనుడు.
- ★ తూర్పు చాళుక్యుల రాజధాని వేంగి. అందుకే వీరిని వేంగి చాళుక్యులు అంటారు.
- ★ తూర్పు చాళుక్యుల్లో గొప్పవాడు మూడో విజయాదిత్యుడు లేదా గుణగ విజయాదిత్యుడు.
- ★ చివరి తూర్పు చాళుక్యుల రాజు ఏడో విజయాదిత్యుడు.
- ★ కుబ్జ విష్ణువర్ధనుడు విషమసిద్ధి, మకరధ్వజుడు, మహారాజ, కాయదేవ లాంటి బిరుదులతో పాలించాడు.
- ★ మొదటి జయసింహ వల్లభుడి కాలంలో విప్లవ శాసనం వేశారు.
- ★ మూడో విష్ణువర్ధనుడు త్రిభువనాంకుశ, కవిపండిత కామధేనువు లాంటి బిరుదులతో పరిపాలించాడు.
- ★ రెండో విజయాదిత్యుడు 108 యుద్ధాలు చేసి, 108 శివాలయాలు నిర్మించి, నరేంద్ర మృగరాజు అనే బిరుదు పొందాడు.
- ★ గుణగ/మూడో విజయాదిత్యుడి సేనాని పాండురంగడు అద్దంకి శాసనాన్ని వేయించాడు. ఈ శాసనంలోనే తరువోజ వృత్తం తొలిసారిగా కనిపిస్తుంది.
- ★ మొదటి చాళుక్య భీముడి కాలంలో పంచారామాలు అభివృద్ధి చెందాయి. ఇతడు ద్రాక్షారామ భీమేశ్వర ఆలయాన్ని నిర్మించాడు.

- ★ కావ్యాలంకార సూత్ర గ్రంథాన్ని రచించిన భట్టవామనుడు మొదటి చాళుక్య భీముడి ఆస్థానంలో ఉండేవాడు.
- ★ మొదటి అమ్మరాజు రాజమహేంద్ర అనే తన బిరుదు పేరుతో రాజమహేంద్రవరం అనే నూతన రాజధానిని నిర్మించాడు.
- ★ రెండో యుద్ధముల్లు వేయించిన బెజవాడ శాసనంలో మధ్యాక్కరలు అనే తెలుగు చందస్సు కనిపిస్తుంది.
- ★ రెండో అమ్మరాజు/ ఆరో విజయాదిత్యుడు కవిగాయక కల్పతరువుగా పేరొందాడు.
- ★ రెండో అమ్మరాజు అనంతరం దానార్ణవుడు, జటాభోడ భీముడు, మొదటి శక్తివర్మ, విమలాదిత్యుడు, రాజరాజ నరేంద్రుడు, ఏడో విజయాదిత్యుడు పాలించారు.
- ★ దానార్ణవుడు మాగల్లు శాసనం వేయించాడు.
- ★ మొదటి శక్తివర్మ చాళుక్యచంద్ర అనే బిరుదుతో పరిపాలించాడు.
- ★ విమలాదిత్యుడు తన గురువు సిద్ధాంత దేవుడు/ త్రికాల యోగి కోసం విజయనగరం జిల్లాలోని రామతీర్థంలో రామకొండ గుహాలయాన్ని నిర్మించాడు.
- ★ కావ్యగీతి ప్రియుడిగా పేరొందిన రాజరాజ నరేంద్రుడు నన్నయ్య, పావులూరి మల్లన లాంటి కవులను పోషించాడు.
- ★ నన్నయ్య నారాయణభట్టు సాయంతో మహాభారతాన్ని ఆంధ్రీకరించి, ఆదికవిగా పేరొందాడు.
- ★ పావులూరి మల్లన గణితసారసంగ్రహం అనే గ్రంథాన్ని రచించాడు.
- ★ రాజరాజ నరేంద్రుడు నారాయణ భట్టుకు నందపూడిని, పావులూరి మల్లనకు నవఖండవాడను దానం చేశాడు.
- ★ రాజరాజ నరేంద్రుడు చోళ రాజేంద్రుడి కుమార్తె అమ్మాంగ దేవిని వివాహం చేసుకున్నాడు.
- ★ చివరి వేంగి చాళుక్య పాలకుడు ఏడో విజయాదిత్యుడి మరణం తర్వాత తూర్పు చాళుక్య రాజ్యాన్ని కులోత్తుంగ చోళుడు చోళ సామ్రాజ్యంలో కలిపి పరిపాలించాడు.

### యుగ విశేషాలు

- ★ తూర్పు చాళుక్యులు రాజ్యాన్ని విషయాలు - నాడులు - కొట్టాలు - గ్రామాలుగా విభజించి, పాలించారు.
- ★ నాటి ఉద్యోగ బృందాన్ని నియోగాధిపతులు అనేవారు.
- ★ నాటి వర్తక సంఘాలను నకరములు అని, కులసంఘాలను సమయములని పిలిచేవారు.
- ★ తూర్పు చాళుక్యుల అధికార మతం శైవం. పంచారామాలను వీరే అభివృద్ధి చేశారు.
- ★ శ్రీశైలం, ద్రాక్షారామం, కాళేశ్వరం శైవక్షేత్రాల కారణంగా ఆంధ్రదేశాన్ని త్రిలింగ దేశంగా పిలిచేవారు.
- ★ కంసాలి, కమ్మరి, కంచరి, కాసె, వడ్రంగి అనే అయిదు ప్రధాన తరగతులుగా కంసాలివారు రూపొందారు. వీరినే పంచాణం వారు అని పిలిచేవారు.
- ★ తూర్పు చాళుక్యుల కాలనాటి అధికార భాష సంస్కృతం. తెలుగు భాషాభివృద్ధికి తూర్పు చాళుక్యులు ఎంతో కృషిచేశారు.
- ★ నాటి గంగాధర శాసనంలో కందపద్యాలు, అద్దంకి శాసనంలో తరువోజ, సాతలూరు శాసనంలో చంపకమాల, కందుకూరు, ధర్మవరం శాసనాల్లో సీసపద్యాలు కనిపిస్తాయి.
- ★ తూర్పు చాళుక్యులుగం నాటి ప్రాచీన తెలుగు శాసనం విప్పర్ల శాసనం. దీన్ని మొదటి జయసింహ వల్లభుడు వేయించాడు.
- ★ తూర్పు చాళుక్యులుగం నాటి ప్రధాన వినోదం కోలాటం.

### కళ్యాణి చాళుక్యులు

- ★ నేటి కర్ణాటక రాష్ట్రంలోని బీదర్ జిల్లాలో ఉన్న కళ్యాణిని రాజధానిగా చేసుకుని పరిపాలించిన వారే కళ్యాణి చాళుక్యులు.
- ★ కళ్యాణి చాళుక్య రాజ్యస్థాపకుడు రెండో తైలపుడు.
- ★ చివరి రాష్ట్రకూట రాజు రెండో కర్ణుడిని ఓడించి, రెండో తైలపుడు కళ్యాణి చాళుక్య రాజ్యాన్ని స్థాపించాడు (క్రీ.శ.973).

- ★ తొలి కళ్యాణి చాళుక్యులు మాన్యభేటాన్ని రాజధానిగా చేసుకుని పాలించారు.
- ★ మొదటి సోమేశ్వరుడి కాలంలో రాజధానిని కళ్యాణికి మార్చారు.
- ★ మొదటి సోమేశ్వరుడు కాకతీయ సామంత ప్రభువుల సహాయంతో రాజరాజనరేంద్రుడిని ఓడించి, నారాయణభట్టును అతడి ఆస్థానానికి పంపాడు.
- ★ మొదటి సోమేశ్వరుడు హన్మకొండ ప్రాంతాన్ని కాకతీయులకు ఇచ్చాడు.
- ★ ఆరో విక్రమాదిత్యుడు అనే చాళుక్య రాజు ఆస్థానంలో బిల్లుణుడు, విజ్ఞానేశ్వరుడు లాంటి కవులు ఉండేవారు.
- ★ బిల్లుణుడు రచించిన గ్రంథం విక్రమాంక దేవచరిత్ర.
- ★ విజ్ఞానేశ్వరుడు రచించిన గ్రంథం మితాక్షర.
- ★ మూడో సోమేశ్వరుడు అనే కళ్యాణి చాళుక్య రాజు అభిలాషితార్థ చింతామణి (మానసోల్లాసం) అనే గ్రంథాన్ని రచించాడు.
- ★ మూడో తైలపుడి కాలంలో కాలచూరి రాజు బిజ్జులుడు చాళుక్య రాజ్యాన్ని ఆక్రమించాడు.
- ★ చివరి కళ్యాణి చాళుక్య రాజు నాలుగో సోమేశ్వరుడు ఇతడిని ఓడించి, 1181లో అయిదో భిల్లముడు యాదవ రాజ్యాన్ని స్థాపించాడు.
- ★ గదాయుద్ధం/ సాహసభీమ విజయం గ్రంథాన్ని రాసిన 'రన్న' కూడా కళ్యాణి చాళుక్య రాజ్యంలో ఆదరణ పొందాడు.
- ★ ప్రాచీన కాలం నుంచి దక్షిణాపథం భారతదేశ చరిత్రలో కీలకమైన పాత్ర పోషిస్తోంది.
- ★ మౌర్యుల కాలంలో దక్షిణాపథంలో శాతవాహనులకు, సంగంయుగ రాజ్యాలైన ప్రాచీన చోళ, చేర, పాండ్య రాజ్యాలకు ప్రధాన పాత్ర ఉంది.
- ★ ఉత్తర భారతదేశాన్ని గుప్తులు, హర్షుడు పరిపాలిస్తున్న సమయంలో దక్షిణ భారతదేశంలో విష్ణుకుండినులు, పల్లవులు పరిపాలించారు.

### సమూహ ప్రశ్నలు

1. ఐహోల్ శాసనం వేయించింది ఎవరు?
 

1) రవికీర్తి	2) మంగళేశుడు	3) రెండో పులకేశి	4) మహేంద్రవర్మ
--------------	--------------	------------------	----------------
2. పశ్చిమ చాళుక్య వంశ మూలపురుషుడు ఎవరు?
 

1) మొదటి పులకేశి	2) జయసింహ వల్లభుడు	3) రెండో పులకేశి	4) కీర్తివర్మ
------------------	--------------------	------------------	---------------
3. 'పరమేశ్వర' అనే బిరుదు పొందిన రాజు ఎవరు?
 

1) మొదటి పులకేశి	2) మహేంద్రవర్మ	3) చాళుక్య భీముడు	4) రెండో పులకేశి
------------------	----------------	-------------------	------------------
4. తూర్పు చాళుక్య రాజ్య స్థాపకుడు?
 

1) కుబ్జ విష్ణువర్ధనుడు	2) మూడో విజయాదిత్యుడు
3) మూడో విష్ణువర్ధనుడు	4) మొదటి జయసింహ
5. తూర్పు చాళుక్యుల రాజధాని
 

1) బాదామి	2) కళ్యాణి	3) వేంగి	4) మాన్యభేటం
-----------	------------	----------	--------------
6. 108 యుద్ధాలు చేసి, 108 శివాలయాలు నిర్మించిన రాజు ఎవరు?
 

1) రెండో విజయాదిత్యుడు	2) కుబ్జ విష్ణువర్ధనుడు
3) మొదటి చాళుక్య భీముడు	4) మొదటి అమ్మరాజు

7. ఎవరి కాలంలో పంచరామాలు అభివృద్ధి చెందాయి?

- |                       |                      |
|-----------------------|----------------------|
| 1) తూర్పు చాళుక్యులు  | 2) పశ్చిమ చాళుక్యులు |
| 3) కళ్యాణి చాళుక్యులు | 4) ఎవరూ కాదు         |

8. కావ్యాలంకార సూత్ర గ్రంథాన్ని రచించింది ఎవరు?

- |                |                |                   |              |
|----------------|----------------|-------------------|--------------|
| 1) నారాయణభట్టు | 2) భట్టవామనుడు | 3) పావులూరి మల్లన | 4) బిల్వణుడు |
|----------------|----------------|-------------------|--------------|

9. మాగల్లు శాసనం వేయించిన తూర్పు చాళుక్య రాజు ఎవరు?

- |                  |                    |
|------------------|--------------------|
| 1) జటాఛోడ భీముడు | 2) మొదటి శక్తివర్మ |
| 3) దానార్ణవుడు   | 4) రెండో అమ్మరాజు  |

10. మితాక్షర గ్రంథ రచయిత ఎవరు?

- |              |                    |         |                   |
|--------------|--------------------|---------|-------------------|
| 1) బిల్వణుడు | 2) విజ్ఞానేశ్వరుడు | 3) రన్న | 4) పావులూరి మల్లన |
|--------------|--------------------|---------|-------------------|

11. తూర్పు చాళుక్యులుగం నాటి ప్రధాన వినోదం?

- |              |           |            |        |
|--------------|-----------|------------|--------|
| 1) గదాయుద్ధం | 2) కోలాటం | 3) పాచికలు | 4) వేట |
|--------------|-----------|------------|--------|

జవాబులు

1-1; 2-2; 3-4; 4-1; 5-3; 6-1; 7-1; 8-2; 9-3; 10-2; 11-2.

రచయిత: బొత్స నాగరాజు